

ஆகாஷ்வாணி செய்திகள்

தலைப்புச் செய்திகள்

- 1) அஸ்ஸாம், கேரளா, புதுச்சேரி சட்டப்பேரவைத் தேர்தலுக்கான வாக்குப்பதிவு அமைதியாக நடைபெற்று வருகிறது.
- 2) நாடாளுமன்றத்திலும், சட்டப்பேரவைகளிலும் மகளிருக்கு இடஒதுக்கீடு வழங்குவது காலத்தின் கட்டாயம் என்று பிரதமர் திரு நரேந்திர மோடி கூறியுள்ளார்.
- 3) வியட்நாம் உடனான நல்லுறவு தொடர்ந்து வலுவடைந்து வருவதாக பாதுகாப்புத் துறை அமைச்சர் திரு ராஜ்நாத் சிங் தெரிவித்துள்ளார்.
- 4) இலங்கை கடற்படையினரால் தமிழக மீனவர்கள் 10 பேர் சிறைபிடிக்கப்பட்டுள்ளனர்.
- 5) ஆசிய குத்துச்சண்டை சாம்பியன் போட்டியில் இந்தியா இன்று இரண்டு தங்கப்பதக்கங்களை வென்றது.

... இனி விரிவான செய்திகள்...

அஸ்ஸாம், கேரளம் மற்றும் புதுச்சேரி சட்டப்பேரவைத் தேர்தலுக்கான வாக்குப்பதிவு அமைதியாக நடைபெற்று வருகிறது.

காலை 7 மணிக்கு தொடங்கிய இந்த வாக்குப்பதிவு, மாலை 6 மணிவரை நடைபெறவுள்ளது.

நண்பகல் நிலவரப்படி அஸ்ஸாமில் 39 சதவீத வாக்குகளும், கேரளத்தில் 34 சதவீத வாக்குகளும், புதுச்சேரியில் 38 சதவீத வாக்குகளும் பதிவாகியுள்ளன.

இந்த தேர்தலோடு இடைத்தேர்தல் நடைபெறும் கர்நாடக மாநிலம் தெற்கு-Devanagere தொகுதியில் 23 சதவீத வாக்குகளும், Bagalkot தொகுதியில் 28 சதவீத வாக்குகளும், நாகலாந்தின் Koridang தொகுதியில் 41 சதவீத வாக்குகளும், திரிபுராவின் தர்மநகர் தொகுதியில் 34 சதவீத வாக்குகளும் பதிவாகியுள்ளன.

தமிழகத்தில் ஒரே கட்டமாகவும், மேற்குவங்க சட்டப்பேரவைக்கு முதல்கட்டமாக வரும் 23-ஆம் தேதி தேர்தல் நடைபெறவுள்ள 152 தொகுதிகளிலும் வேட்புமனுக்களை விலக்கிக் கொள்ள இன்று கடைசி நாள் என்பதால், இன்று மாலை இறுதி வேட்பாட்பட்டியல் வெளியிடப்பட உள்ளது.

மேற்குவங்க சட்டப்பேரவைக்கு இரண்டாவது கட்டமாக தேர்தல் நடைபெறவுள்ள 142 தொகுதிகளில் மனுக்களை தாக்கல் செய்ய இன்று கடைசி நாடாகும்.

இந்த தேர்தலுக்கான அனைத்து ஏற்பாடுகளும் முழுவீச்சில் நடைபெற்று வருவதாக தேர்தல் ஆணையம் கூறியுள்ளது.





